

சூரிய ஆற்றலுடன் சேமியுங்கள். இது அத்தனை எளிமையானது.

சராசரியாக ஒவ்வோர் ஆண்டும் சூரிய ஆற்றல் மூலம் \$1,000¹-க்கும் அதிகமாக ஒரு வீட்டில் மிச்சப்படுத்த முடியும். 200,000-க்கும் அதிகமான விக்டோரியாவாசிகளுடன் இணையுங்கள். உங்கள் இல்லத்தில் அல்லது வாடகை வீட்டில் சோலார் நிறுவுவதற்கு தள்ளுபடி பெறுங்கள்.



எங்கள் தள்ளுபடிகள் குறித்து

சோலார் விக்டோரியாவின் Solar Homes திட்டம் மின் கட்டணங்களைச் சேமிக்க விக்டோரியாவாசிகளுக்கு உதவுவதற்காக சோலார் பேனல்களை, மின்கலங்களை மற்றும் ஆற்றல் திறனுள்ள வெந்நீர் அமைப்புகளை நிறுவுவதற்கு தள்ளுபடிகளை வழங்குகிறது.

சோலார் பேனல் (PV) தள்ளுபடி

தகுதியுள்ள வீடுகள் சோலார் பேனல்களை (PV) நிறுவுவது செலவில் \$1,400 வரை தள்ளுபடி பெறலாம். இந்த சோலார் PV தள்ளுபடி கட்டுமானப் பணியில் இருக்கும் வீடுகளுக்கும் கிடைக்கிறது.

வட்டியில்லாத கடன்களும் அங்கீகரிக்கப்பட்ட விண்ணப்பதாரர்களுக்கு வழங்கப்படுகின்றன.

வாடகைச் சொத்துக்களுக்கான சோலாரில் தள்ளுபடி

தகுதிவாய்ந்த வாடகைக்கு விடுபவர், ஒரு நிதியாண்டுக்கு இரு வாடகைச் சொத்துக்கள் வரையிலும் சோலார் பேனல்களை (PV) நிறுவுவதில் \$1,400 வரையிலும் தள்ளுபடி பெறலாம்.

வட்டியில்லாத கடன்களும் அங்கீகரிக்கப்பட்ட விண்ணப்பதாரர்களுக்கு வழங்கப்படுகின்றன.

வெந்நீர் தள்ளுபடி

தகுதிவாய்ந்த வீடுகள் சோலார் வெந்நீர் அல்லது சூடுபடுத்தும் பம்பு வெந்நீர் அமைப்புக்கான செலவில் \$1,000 வரையிலும் தள்ளுபடி பெறலாம்.

தகுதிவாய்ந்த வீடுகள் சோலார் பேனல் (PV) தள்ளுபடியுடன் சேர்த்து வெந்நீர் தள்ளுபடிக்கும் விண்ணப்பிக்கலாம்.

சோலார் மின்கலத்தில் தள்ளுபடி

தகுதியுள்ள வீடுகள் சோலார் மின்கலச் செலவில் \$2,950 வரை தள்ளுபடி பெறலாம்.

நான் எவ்வாறு விண்ணப்பிப்பது?

படி 1: உங்கள் தகுதியைச் சரிபாருங்கள்
தள்ளுபடிக்கு உங்கள் தகுதியை உறுதிப்படுத்துங்கள் - அடுத்த பக்கத்தில் தகுதி வரன்முறைப் பட்டியலை நீங்கள் காணலாம்.

படி 2: விலைக்குறிப்பைப் பெறுங்கள்

நீங்கள் ஓர் அங்கீகரிக்கப்பட்ட சோலார் விக்டோரியா விற்பனையாளரைத் தொடர்புகொண்டு விலைக்குறிப்பு பெற வேண்டும். அவர்களது விபரங்களை சோலார் விக்டோரியா இணையதளமான solar.vic.gov.au/retailers-ல் காணலாம்

ஒரு சோலார் விற்பனையாளரை நீங்கள் தொடர்புகொள்ளும்போது, நீங்கள் சோலார் விக்டோரியா தள்ளுபடிக்கு விண்ணப்பிக்க ஆர்வம் கொண்டிருப்பதை அவர்களுக்குத் தெரியப்படுத்துங்கள்.

ஒரு தள்ளுபடிக்கு தகுதிபெற, சோலார் விக்டோரியா அங்கீகரித்த தயாரிப்புகளின் பட்டியல்-ல் உள்ள தயாரிப்புகள் இருக்க வேண்டும்.

படி 3: உங்கள் தள்ளுபடிக்கு விண்ணப்பித்தல்

ஓர் அங்கீகரிக்கப்பட்ட சோலார் விற்பனையாளரிடமிருந்து விலைக்குறிப்பை நீங்கள் ஏற்றுக்கொண்டதும், நீங்கள் சோலார் விக்டோரியா வாடிக்கையாளர் இணையவாயில் வாயிலாக தள்ளுபடிக்கு விண்ணப்பிக்கலாம். இங்கே நீங்கள் வட்டியில்லாத கடனுக்கும் விண்ணப்பிக்கலாம்.

உங்கள் சார்பாக உங்கள் சோலார் விற்பனையாளர் தள்ளுபடியைப் பெற்றுக்கொள்வார். உங்கள் ஒட்டுமொத்த அமைப்பு மற்றும் நிறுவல் செலவிலிருந்து தள்ளுபடித் தொகை கழிக்கப்படும். நிறுவப்பட்டதும் மீதி நிலுவைத் தொகையை நேரடியாக உங்கள் சோலார் விற்பனையாளரிடம் செலுத்துவது உங்கள் பொறுப்பு.

தொடர்புக்கு

இந்தத் திட்டம் குறித்த கூடுதல் விபரங்களை solar.vic.gov.au என்ற இணையதளத்திலோ அல்லது எங்கள் வாடிக்கையாளர் சேவைக்குழுவை 1300 376 393 (வர்த்தக நேரத்தின்போது) அழைத்து அறிந்துகொள்ளலாம்.



உங்கள் மொழியில் நீங்கள் எங்களுடன் பேச விரும்பினால் தேசிய மொழிபெயர்ப்பு மற்றும் உரையெயர்ப்புச் சேவையை 131 450 என்ற எண்ணில் அழைத்து இலவச தொலைபேசி மொழிபெயர்ப்புச் சேவையை நீங்கள் அணுகலாம்.

அணுகல் உரிமை

மாற்று வடிவில் இந்த வெளியீட்டை நீங்கள் பெற விரும்பினால்: சோலார் விக்டோரியாவை நீங்கள் தொடர்புகொள்ள வேண்டிய முகவரி: comms@team.solar.vic.gov.au

இணையத்தில் பின்வரும் தளத்திலும் இந்த ஆவணம் கிடைக்கப்பெறுகிறது: solar.vic.gov.au

1 வழக்கமான 6.16 Kw கூரை அமைப்பு அடிப்படையில்
2 www.solar.vic.gov.au/approved-products

பலன்கள்



உங்கள் மின் கட்டணங்களைக் குறையுங்கள்



உங்கள் மின் வழங்கலை அதிகரிப்பீர்கள்



சோலார் துறை வேலைகளை உருவாக்க உதவுங்கள்



பருவநிலை மாற்றத்தைத் தடுத்து நிறுத்துங்கள்

தள்ளுபடி வகைகளும் தகுதி வரன்முறைகளும்



சோலார் பேனல் (PV) தள்ளுபடி - \$1,400 வரை

பின்வரும் தகுதிகள் இருந்தால் நீங்கள் சோலார் பேனல் (PV) தள்ளுபடி பெறலாம்:

- அமைப்பு நிறுவப்படும் இடத்தில் தற்போது இருக்கும் சொத்தின் உடைமையாளரும்-ஆக்கிரமிப்பாளரும் நீங்கள் எனில் அல்லது கட்டுமானத்தில் இருக்கும் வீட்டின் உரிமையாளர் எனில்
- அனைத்து உரிமையாளர்களின் ஒருங்கிணைந்த குடும்ப மொத்த வரி வருவாய் ஆண்டுக்கு \$180,000-க்குக் குறைவாக இருந்தால்¹
- நீங்கள் ஏற்கெனவே ஒரு உடைமையாளர்-ஆக்கிரமிப்பாளராக Solar Homes திட்டத்தில் சோலார் பேனல் (PV) அல்லது சோலார் மின்கலத் தள்ளுபடியைப் பெற்றிருக்கவில்லை எனில்
- இருக்கிற சொத்தின் மதிப்பு \$3 மில்லியனுக்குக் கீழ் இருந்தால் அல்லது கட்டுமானத்தில் இருக்கும் வீடு முடிக்கப்படும்போது \$3 மில்லியனுக்குக் கீழ் மதிப்பிடப்படுமென்றால்
- சொத்து முகவரி Solar Homes திட்டத்தின்கீழ் ஏற்கெனவே சோலார் பேனல் (PV) தள்ளுபடியை அல்லது சோலார் மின்கலத் தள்ளுபடியைப் பெற்றிருக்கவில்லை எனில்²
- சொத்தில் இதற்கு முன்பு ஏற்கெனவே சோலார் PV அமைப்பு நிறுவப்பட்டு இருக்கவில்லை எனில் (2009 நவம்பர் 1ம் தேதிக்கு முன்பாக இல்லாதவரை).



வாடகைச் சொத்துக்களுக்கான சோலார் பேனல் (PV) தள்ளுபடி - \$1,400 வரையிலும்

நீங்கள் விக்டோரியாவில் வாடகைக்கு விடுபவர் எனில், பின்வரும் தகுதி அடிப்படையில் நீங்கள் தள்ளுபடி பெற முடியும்:

- வாடகை செலுத்துவோரின் ஒட்டுமொத்த குடும்ப வருவாய் ஆண்டுக்கு \$180,000-க்குக் குறைவாக இருந்தால்¹
- சொத்து மதிப்பு \$3 மில்லியனுக்குக் குறைவாக இருந்து ஏற்கெனவே சோலார் பேனல் (PV) நிறுவப்பட்டிருக்கவில்லை எனில்
- சொத்து முகவரி Solar Homes திட்டத்தின்கீழ் ஏற்கெனவே சோலார் பேனல் (PV) தள்ளுபடியை அல்லது சோலார் மின்கலத் தள்ளுபடியைப் பெற்றிருக்கவில்லை எனில்²
- வாடகைக்கு விடுபவருக்கும் வாடகைதாரருக்கும் இடையே ஒரு Solar Homes திட்ட ஒப்பந்தமானது வாடகைக்கு விடுபவராலும் அனைத்து வாடகை செலுத்துவோராலும் கையொப்பமிடப்படுகிறது
- ஒரு வாடகை ஒப்பந்தம் நடைமுறையில் இருக்க சொத்து தற்போது வாடகைக்கு விடப்பட்டிருக்க வேண்டும்.



வெந்நீர் தள்ளுபடி - \$1,000 வரையிலும்

ஒர் அங்கீகரிக்கப்பட்ட சோலார் வெந்நீர் அல்லது வெந்நீர் பம்பு அமைப்புக்கு பின்வரும் தகுதி அடிப்படையில் நீங்கள் தள்ளுபடி பெறலாம்:

- அமைப்பு நிறுவப்படும் சொத்தின் உடைமையாளரும்-ஆக்கிரமிப்பாளரும் நீங்கள் எனில்
- அனைத்து உரிமையாளர்களின் ஒருங்கிணைந்த குடும்ப மொத்த வரி வருவாய் ஆண்டுக்கு \$180,000-க்குக் குறைவாக இருந்தால்¹
- நீங்கள் ஏற்கெனவே Solar Homes திட்டத்தில் சோலார் மின்கலம் அல்லது வெந்நீர் தள்ளுபடியைப் பெற்றிருக்கவில்லை எனில்
- இருக்கக்கூடிய சொத்தாக, அதன் மதிப்பு \$3 மில்லியனுக்குக் கீழ் மதிப்பிடப்பட்டிருந்தால்
- சொத்து முகவரி Solar Homes திட்டத்தின்கீழ் ஏற்கெனவே சோலார் மின்கலத் தள்ளுபடியை அல்லது வெந்நீர் தள்ளுபடியை உடைமையாளர்-ஆக்கிரமிப்பாளராகப் பெற்றிருக்கவில்லை எனில்²
- வாங்கிய தேதியிலிருந்து குறைந்தது மூன்று ஆண்டுகளில் வெந்நீர் அமைப்பு மாற்றப்பட வேண்டும்



சோலார் மின்கலத் தள்ளுபடி - \$2,950 வரையிலும்

பின்வரும் தகுதிகள் இருந்தால் நீங்கள் சோலார் மின்கலத் தள்ளுபடி பெறலாம்:

- அமைப்பு நிறுவப்படும் சொத்தின் உடைமையாளரும்-ஆக்கிரமிப்பாளரும் நீங்கள் எனில்
- அனைத்து உரிமையாளர்களின் ஒருங்கிணைந்த குடும்ப மொத்த வரி வருவாய் ஆண்டுக்கு \$180,000-க்குக் குறைவாக இருந்தால்¹
- நீங்கள் ஏற்கெனவே Solar Homes திட்டத்தில் உடைமையாளர்-ஆக்கிரமிப்பாளராக தள்ளுபடியைப் பெற்றிருக்கவில்லை எனில்
- இருக்கக்கூடிய சொத்தாக, அதன் மதிப்பு \$3 மில்லியனுக்குக் கீழ் மதிப்பிடப்பட்டிருந்தால்
- Solar Homes திட்டத்தின்கீழ் சொத்து முகவரியில் ஏற்கெனவே தள்ளுபடி பெற்றிருக்கவில்லை எனில்²
- இந்தச் சொத்தில் ஏற்கெனவே 5Kw-க்குச் சமமான அல்லது அதைவிட அதிகமான சோலார் PV பேனல்கள் உள்ளன அல்லது சோலார் மின்கல நிறுவுகையோடு ஒன்றாக நிறுவ ஏற்பாடு செய்யப்படுகிறது
- மின்கலத்தை மின்கட்டமைப்புடன் பாதுகாப்பாக இணைப்பதற்கு உங்கள் விநியோகிக்கப்பட்ட வலைத்தொடர்புச் சேவை வழங்குநர் (Distributed Network Service Provider (DNSP)) வசமிருந்து முன் ஒப்புதல் பெறப்பட்டுள்ளது
- இந்தச் சொத்தில் தற்போது மின் சேமிப்பு அமைப்பு இல்லை
- உரிமையாளர்/கள் தனது விநியோகிக்கப்பட்ட வலைத்தொடர்புச் சேவை வாங்குநரிடமிருந்து பெறக்கூடிய மதிப்பை அதிகரிப்பதில் மின்கல முன்னோட்டங்களில் பங்கு பெறுவதற்கான தகவல்களைப் பெற ஒப்புக்கொள்கிறார்.

1 கடந்த இரு ஆண்டுகளின் வரி வருவாய் ஏதேனும்மொன்றின் அடிப்படையில்

2 எங்கள் வாடிக்கையாளர் சேவைக் குழுவை 1300 376 393 என்ற எண்ணில் தொடர்புகொண்டு ஒரு சொத்தானது இதற்கு முன்பாக Solar Homes திட்டத்தில் பங்கு பெற்றுள்ளதா என்பதை உறுதிப்படுத்தலாம்

© The State of Victoria Department of Energy, Environment and Climate Action 2023

பொறுப்புத்துறப்பு: இந்த வெளியீடு உங்களுக்கு உதவக்கூடியதாக இருக்கலாம். ஆனால் விக்டோரியா மாநாணமும் அதன் ஊழியர்களும் இந்த வெளியீட்டில் எந்தவித குறையும் இல்லை என்றோ அல்லது உங்கள் குறிப்பிட்ட நோக்கங்களுக்கு முழுக்கவும் ஏற்றது என்றோ உத்தரவாதமளிக்கவில்லை. எனவே இந்த வெளியீட்டிலுள்ள தகவல்கள் எதையேனும் சார்ந்திருப்பதால் எழக்கூடிய ஏதேனும் பிழைகள், இழப்பு அல்லது பிற விழைவுகளுக்கான பொறுப்புகளைத் துறக்கிறது.